

बालबालिकाका लागि बाइबल
को प्रस्तुती

प्रभु येशूको
जन्म



लेखन: Edward Hughes

चित्र: M. Maillot

संयोजन: E. Frischbutter; Sarah S.

अनुवाद: B.K. Shrestha

प्रकाशक: Bible for Children

www.M1914.org

BFC

PO Box 3

Winnipeg, MB R3C 2G1

Canada

©2011 Bible for Children, Inc.

अनुमतिपत्र: यो कथा सिच्चैमा वितरण गर्नको निम्ति मात्र प्रतिलिपि गर्न वा
छापन अनुमति दिइएको छ तर बिक्रीका लागि होइन ।



धेरै पहिला परमेश्वरले गब्रिएल स्वर्गदूतलाई
मरियम नाम गरेकी एउटी सुन्दरी यहूदी
कन्याकहाँ पठाउनुभयो । तिनले उनलाई
भने, “तिमीले एउटा छोरो जन्माउनेछ्यौ
र उहाँको नाम येशू राख्नेछ्यौ । उहाँ

परमप्रधानका पुत्र

कहलाइनुहुनेछ ।

उहाँले सदासर्वदा

राज्य गर्नुहुनेछ ।”



छक्क परेकी ती केटीले सोधिन्, “यो कसरी हुन
सक्छ, किनकि म एक कन्या हुँ ?” ती बालक
परमेश्वरको तर्फबाट आउनुहुनेथियो भनी
स्वर्गदूतले मरियमलाई भने ।

उहाँको कुनै मानव
पिता थिएन ।



मरियमकी नातेदार एलीशिबाले
वृद्धावस्थामा बालक जन्माउन
लागेकी थिइन् भनी ती स्वर्गदूतले
मरियमलाई भने । यो पनि
एउटा आश्चर्यकर्म थियो ।
त्यसको लगत्तै मरियम
एलीशिबालाई भेट्न
गइन् । तिनीहरूले
सँगसँगै परमेश्वरको
प्रशंसा गरे ।




मरियमको मगनी योसेफ नाम
गरेका पुरुषसँग भएको थियो ।
मरियम गर्भवती भएको थाहा
पाएर योसेफ दुःखी भएका
थिए । तिनले ती बालकको
पिता अर्कै थियो
भनी सोचे ।



यी बालक परमेश्वरका पुत्र हुनुहुन्थ्यो भनी
परमेश्वरका स्वर्गदूतले योसेफलाई सपनामा
भनिदिए । प्रभु येशूको हेरचाह गर्नमा योसेफले
मरियमलाई सहायता गर्नुपर्दथ्यो ।



योसेफले परमेश्वरमाथि भरोसा गर्दै उहाँको आज्ञा पालन गरे । तिनले आफ्नो देशको कानुन पनि माने । नयाँ कानुनअनुसार तिनी र मरियम कर तिर्नको लागि आफ्नो गृहनगर बेथलेहेमतिर लागे ।



मरियमको सुत्केरी हुने
बेला आयो । तर योसेफले
कहीं पनि बस्ने ठाउँ
पाएनन् । सबै पौवाहरू
भरिएका थिए ।



अन्त्यमा योसेफले एउटा गोठ भेट्टाए । त्यहाँ नै बालक येशूको जन्म भयो ।
उहाँकी आमाले उहाँलाई डुँडमा राखिन् जहाँ
जनावरहरूलाई खाना
दिइन्छ ।



नजिकै गोठालाहरू आफ्ना बगालको रक्षा गर्दै बसेका थिए ।

परमेश्वरका स्वर्गदूत देखा परेर तिनीहरूलाई


अचम्भको खबर बताए ।



“आज दाऊदको सहरमा तिमीहरूका निम्ति एकजना मुक्तिदाताको जन्म भएको छ, जो ख्रीष्ट प्रभु हुनुहुन्छ । तिमीहरूले


एउटा बालकलाई ढूँडमा

सुताइराखेको
भेट्टाउनेछौ ।”




अचानक, परमेश्वरको प्रशंसा गर्दै धेरैजना चम्किला
स्वर्गदूतहरू देखा परे, “सर्वोच्चमा परमेश्वरलाई
महिमा, र पृथ्वीमा मानिसहरूलाई

शान्ति ।”



ती गोठालाहरू हतारिंदै त्यो गोठतिर लागे । ती
बालकलाई देखेपछि तिनीहरूले प्रभु येशूको बारेमा
स्वर्गदूतहरूले भनेका कुरा सबैलाई बताए ।





चालीस दिनपछि, योसेफ र मरियमले प्रभु
येशूलाई यरूशलेमको मन्दिरमा ल्याए ।

त्यहाँ बालक प्रभु येशूलाई देखेर
शिमियोन नाम गरेका मानिसले

परमेश्वरको प्रशंसा गरे र


परमप्रभुकी अर्की

दासी वृद्ध हन्नाले


परमेश्वरलाई

धन्यवाद


चढाइन् ।



ती दुवैले प्रभु येशू परमेश्वरका पुत्र, प्रतिज्ञा
गरिनुभएका उद्धारकर्ता हुनुहुन्थ्यो भनी
थाहा पाए । योसेफले दुईवटा चरा
बलिदान चढाए । योचाहिँ
गरिब मानिसहरूले नवजात
शिशुलाई
परमप्रभुकहाँ
अर्पण गर्न
ल्याउँदा
चढाउनुपर्ने
भेटी थियो ।




केही समयपछि एउटा
विशेष ताराले यरूशलेमको
पूर्वतिरको देशका ज्ञानी
मानिसहरूलाई
अगुवाइ गर्‍यो ।



“यहूदीहरूका राजा भई जन्मने कहाँ
हुनुहुन्छ ?” तिनीहरूले सोधे । “हामी
उहाँलाई दण्डवत् गर्न आएका छौं ।”





हेरोद राजा ती मानिसहरूका
कुरा सुनेर आत्तिए । प्रभु
येशूलाई भेट्टाएपछि आफूलाई
पनि जानकारी दिन तिनले ती
मानिसहरूलाई अनुरोध गरे ।
“म पनि तिनलाई दण्डवत्
गर्नेछु,” हेरोदले भने । तर
तिनले भूटो बोलिरहेका
थिए । हेरोदले त
प्रभु येशूलाई
मार्न चाहेका
थिए ।



त्यो ताराले ती ज्ञानी मानिसहरूलाई
मरियम र योसेफ नवजात शिशुलाई
लिएर बसेकै घरमा पुऱ्यायो । घुँडा
टेकेर दण्डवत् गरी ती यात्रीहरूले
प्रभु येशूलाई सुन र अत्तरका
बहुमूल्य उपहारहरू
दिए ।



परमेश्वरले ती ज्ञानी मानिसहरूलाई गोप्य
तरिकाले घर फर्कन चेताउनी दिनुभयो ।
हेरोद क्रोधित भए । प्रभु येशूलाई नाश
पार्ने अठोट गरेका ती दुष्ट शासकले
बेथलेहेमका सबै बालकहरूलाई मारे ।





तर हेरोदले परमेश्वरका पुत्रलाई
हानि पुऱ्याउन सकेनन् ! सपनामा
चेताउनी पाएर योसेफले मरियम
र प्रभु येशूलाई सुरक्षाको
निम्ति मिश्रदेशमा लगे ।





हेरोदको मृत्यु भएपछि

योसेफले मरियम र प्रभु येशूलाई

मिश्रदेशबाट फर्काएर ल्याए । उहाँहरू गालील

समुद्रको नजिकै पर्ने नासरत भनिने सानो नगरमा बसोवास गर्नुभयो ।



प्रभु येशूको जन्म

परमेश्वरको वचन बाइबलबाट लिइएको कथा

जुन


मत्ती १-२, लूका १-२

मा पाइन्छ

“तपाईंका वचनको व्याख्याले ज्योति प्रदान गर्छ ।”

भजनसंग्रह ११९:१३०





समाप्त



बाइबलको यो कथाले हाम्रा अद्भूत परमेश्वरको बारेमा बताउँदछ जसले हामीलाई बनाउनुभयो । तिमीले उहाँलाई चिन भन्ने उहाँ चाहनुहुन्छ ।

हामीले खराब कामहरू गरेका छौं भन्ने परमेश्वर जान्नुहुन्छ जसलाई उहाँ पाप भन्नुहुन्छ । पापको सजाय मृत्यु हो, तर परमेश्वरले तिमीलाई यति धेरै प्रेम गर्नुहुन्छ कि तिम्रा पापको निम्ति क्रूसमा मरेर सजाय भोग्न उहाँले आफ्ना एकमात्र पुत्र येशूलाई पठाउनुभयो । त्यसपछि प्रभु येशू फेरि जीवित हुनुभयो र स्वर्गको आफ्नो घरमा जानुभयो ! यदि तिमीले प्रभु येशूमा विश्वास गर्छौ र तिम्रा पापहरू क्षमा गरिदिन उहाँसँग बिन्ती गर्छौ भने उहाँले तिमीलाई क्षमा गर्नुहुनेछ ! अनि उहाँ तिमीभित्र आएर वास गर्नुहुन्छ र तिमी सधैंभरि उहाँसँगै बस्नेछौ ।

यदि तिमी यो कुरा साँचो हो भनी विश्वास गर्छौ भने परमेश्वरलाई यसो भनः
प्यारो प्रभु येशू, तपाईं परमेश्वर हुनुहुन्छ, मेरा पापहरूको निम्ति मर्न तपाईं मानिस बन्नुभयो र अहिले फेरि जीवित हुनुभएको छ भनी म विश्वास गर्दछु । कृपा गरी मेरो जीवनमा आउनुहोस् र मेरा पापहरू क्षमा गर्नुहोस् ताकि मैले अहिले नयाँ जीवन पाउन र सधैंभरि तपाईंसँग बस्न सकूँ । तपाईंको आज्ञा पालन गर्न र तपाईंको सन्तान भएर तपाईंको निम्ति जिउन मलाई सहायता गर्नुहोस् । आमेन ।

दिनहुँ बाइबल पढ र परमेश्वरसँग कुराकानी गर ! यूहन्ना ३:१६

